

Нефармальна, але патрыятычна

Першы дэпутацкі турзлёт, прысвечаны 80-годдзю вызвалення Беларусі, прайшоў у Воранаўскім раёне

У ім прынялі ўдзел прадстаўнікі Саветаў усіх узроўняў Гродзенскай вобласці — члены Савета Рэспублікі, дэпутаты Палаты прадстаўнікоў, а таксама абласнога, раённага, сельскіх Саветаў, Маладзёжнага парламента.

Турзлёт як форма кансалідацыі

Упершыню народныя выбранныкі правялі пашыранае выезное пасяджэнне камісіі па сацыяльнай палітыцы Гродзенскага абласнога Савета дэпутатаў у фармаце турыстычнага злёту. Чым абумоўлена такая ідэя?

— Такі фармат не стаў нечым спантаным, — расказала **старшыня Гродзенскага абласнога Савета дэпутатаў Алена ПАСЮТА**. — Ён абумоўлены ўсім ходам работы нашага дэпутацкага корпуса. Чаму? Бо, як і ва ўсім грамадстве, тут важная ідэя кансалідацыі. Трэба падкрэсліць, што пасля адзінага дня галасавання склад дэпутацкага корпуса аднавіўся амаль на 80 працэнтаў. Правядзенне нефармальнай сустрэчы было прадыхавана самім жыццём. Мы вырашылі замацаваць нашу сумесную работу такім чынам, каб гэта было і душэўна, і, разам з тым, прадукцыйна. Таму ў рамках выезнога пасяджэння камісіі па сацыяльнай і маладзёжнай палітыцы было прынята рашэнне правесці такое мерапрыемства, якое дазволіць не толькі пазнаёміцца паміж сабой, але і абмеркаваць ролю органаў мясцовага самакіравання ў развіцці сваёй тэрыторыі. Ідэя турыстычнага злёту падаралася найбольш прыдатнай. Разам з тым, пры ўсёй насычанасці і разнастайнасці праграмы, на першым плане была асоба дэпутата.

Як паведаміла суразмоўца, тут не адмовіліся ад традыцыйнага падыходу да мерапрыемства. Маюцца на ўвазе турыстычныя спаборніцтвы, віктарыны, канцэртныя нумары, вогнішча. Усё гэта таксама прысутнічала. Але акцэнт быў зроблены на абмеркаванні важных для грамадства пытанняў. Чырвонай стужкай прайшла тэма 80-годдзя вызвалення Беларусі. Яна была ўвасоблена і ў інтэлектуальнай гульні-батле «Ведай Беларусь», і ў дыялогавай пляцоўцы «80 мірных гадоў. Доўгі шлях да вызвалення». Дарэчы, падчас дыспуту разглядаліся пытанні генацыду беларускага народа, ўвекавечвання памяці абаронцаў у рэгіёнах, выказваліся прапановы па далейшым развіцці пераемнасці пакаленняў. Спікеры выступілі па пытаннях ролі мясцовага кіравання і самакіравання ў захаванні гістарычнай памяці аб Вялікай Перамозе, недапушчэнні фальсіфікацыі вынікаў Вялікай Айчыннай вайны, ідэйнай кансалідацыі грамадства, ролі УНС. Былі ўзгаданы

ЗВЯЗДА



дэпутаты — героі Вялікай Айчыннай вайны. І сёння на народных выбарніках ускладаецца вялікая адказнасць.

Аб'яднаць раёны і людзей

Яшчэ адным важным блокам дыялогавай пляцоўкі стала знамянальная дата — 30-годдзе інстытута прэзідэнцтва. Узгадаліся падзеі пачатку дадзенай кампаніі, якая паступова вызначыла новы, прагрэсіўны рух краіны. І сёння дэпутаты павінны рабіць усё магчымае, каб згуртаваць грамадства. Іх звароты, інфармаванне насельніцтва — гэта той падыход, які робіць грамадства маналітным. Таксама новым народным выбарнікам важна было паказаць важнасць асобы дэпутата ў рашэнні надзённых пытанняў у сваіх акругах.

— Упершыню мы праводзім падобнае маштабнае мерапрыемства ў такім незвычайным фармаце. Такі падыход важны і для дэпутацкага корпуса, бо ад яго таксама многае залежыць. Таму вырашылі паразмаўляць на розныя актуальныя тэмы і сумясціць турыстычны фармат

“ Мэта турзлёту якраз і была накіравана на тое, каб захаваць гістарычную памяць, паказаць ролю дэпутацкага корпуса ў гэтым працэсе. Таксама тут ёсць і другі бок — папулярызацыя здаровага ладу жыцця, турыстычных навыкаў, развіццё камунікацый, папросту кажучы, з'явілася такая магчымасць сабраць дэпутатаў усіх узроўняў”.

і патрыятычны, — удакладніла Алена Пасюта. — Мы павінны аб'яднацца. Усё гэта садзейнічае таму, каб у краіне быў мір,



дабрабыт, дакладнае разуменне таго, што ад кожнага залежыць будучыня Беларусі.

Дэпутаты маглі даведацца аб рабоце на розных узроўнях. Напрыклад, што ў кампетэнцыі дэпутатаў Палаты прадстаўнікоў, якія заканадаўчыя акты зараз прымаюцца сенатарамі, якія пытанні абмяркоўваліся і будуць вырашацца ў абласным Савеце, якія цікавыя формы работы выкарыстоўваюць нашы маладыя парламентарыі. Важнай, па словах лідара абласнога дэпутацкага корпуса, стала магчымасць

Воранаўскі раён быў выбраны невыпадкова. Як зазначыла **старшыня Воранаўскага райсавета Алена ГАНЕВІЧ**, тут падрыхтавана адпаведная лакацыя, у раёне ёсць вопыт правядзення турыстычных мерапрыемстваў. Таму было прынята рашэнне правесці дэпутацкі выезны злёт у аграгарадку Пагараны. Месца знакавае. Сядзібна-паркавая зона мае статус гісторыка-культурнай спадчыны XVIII стагоддзя, таксама тут устаноўлены памятны знак у гонар дзяўчата-сувязістак, якія былі расстраляны немцамі ў гэтых мясцінах.

— Мэта турзлёту якраз і была накіравана на тое, каб захаваць гістарычную памяць, паказаць ролю дэпутацкага корпуса ў гэтым працэсе. Таксама тут ёсць і другі бок — папулярызацыя здаровага ладу жыцця, турыстычных навыкаў, развіццё камунікацый, папросту кажучы, з'явілася такая магчымасць сабраць дэпутатаў усіх узроўняў. Мы фарміравалі каманды па прынцыпе прыналежнасці да выбарчай акругі. Таксама была прадумана праграма злёту. Зрабілі банер, устанавілі ваенна-вызваленчую рэканструкцыю, сіламі вайскавай часці былі прадстаўлены паказальныя выступленні. Мы убачылі, што нас ахоўваюць сапраўдныя абаронцы краіны, — зазначыла Алена Ганевіч.

Інтэлектуальны конкурс праходзіў у выглядзе бліц-апытанняў на тэму ведання гісторыі сваёй краіны. А конкурс ваенна-патрыятычнай песні ля вогнішча стаў адным з самых памятных момантаў. Кожная каманда прадставіла сваю кампазіцыю і інсцэніроўку. Гэта яшчэ больш аб'яднала ўдзельнікаў дэпутацкага турзлёту.

Тон зададзены, працяг будзе

Напачатку ідэя з турзлётам успрымалася даволі іранічна: маўляў, што гэта за выезное пасяджэнне ля вогнішча ў лясным масіве? Усе прадстаўлялі турыс-

тычны злёт у больш звыклым варыянце. А тут такая насычаная, змястоўная праграма. Усе атрымалі зарад патрыятызму і упэўніліся, што, калі мы разам, мы сапраўды вялікая сіла. А такая кансалідацыя дазваляе вырашаць многія задачы.

— Думаю, мы даволі гучна заявілі аб дэпутацкім корпусе Гродзеншчыны. Падобнага роду фармат будзе працягвацца і надалей, мы перадалі эстафету Навагрудскаму раёну, дзе падобнае мерапрыемства павінна адбыцца ў наступным годзе, калі мы будзем святкаваць 80-годдзе Вялікай Перамогі, — адзначыла Алена Ганевіч. — Тон зададзены. Вызначаны новы фармат узаемадзеяння дэпутатаў розных узроўняў, багаты змест, да якога, дарэчы, далучыліся і мясцовыя жыхары аграгарадка. Яны таксама ў нейкай ступені сталі ўдзельнікамі злёту.

Важным момантам, па словах Алены Ганевіч, з'яўляецца становае пазіцыянаванне сельскіх тэрыторый. Фарміруецца пазітыўны імідж сельскіх населеных пунктаў. Напрыклад, дзякуючы дэпутацкаму турзлёту аграгарадок атрымае большую вядомасць.

Таксама была ўзнята тэма ўплыву СМІ у захаванні гістарычнай памяці, роля блогераў у фарміраванні свядомасці беларусаў, важнасць патрыятычнага выхавання насельніцтва праз асабісты ўдзел. Адною з тэм турзлёту стала развіццё камунікацый і фарміраванне дэпутацкай этыкі паміж усімі ўзроўнямі дэпутацкага корпуса Гродзенскай вобласці.

У далейшым мяркуецца такую аснову захаваць. Падобныя дэпутацкія выезныя форум будучы праводзіцца ў розных раёнах вобласці. Будзе пашырацца змест. З Гродзенскім дзяржуніверсітэтам цяпер распрацоўваецца тэма даследчых работ, якія прысвечаны развіццю парламентарызму.

Маргарыта УШКЕВІЧ.
Фота
абласнога Савета дэпутатаў.